

मुख्यमंत्री भजनलाल ने आमजन के साथ होली का त्योहार मनाया

मुख्यमंत्री निवास पर ब्रज के गायन व नृत्य के साथ शेखावाटी की फाग मंडली ने रंग जमाया

जयपुर, 4 मार्च। मुख्यमंत्री भजनलाल शर्मा ने बुधवार को आमजन के साथ होली का पर्व हर्षोल्लास के साथ मनाया। मुख्यमंत्री निवास पर हुए होली महोत्सव में प्रदेश भर से हजारों की संख्या में आए लोगों ने फूलों और प्राकृतिक रंगों के साथ यह त्योहार मनाया। इस अवसर पर शर्मा ने सपत्नीक आमजन को गुलाल लगाया और फूलों की वर्षा कर सभी का अभिनन्दन किया।

■ जैसलमेर से धौलपुर तथा हनुमानगढ़ से बांसवाड़ा, विभिन्न जिलों से हजारों की संख्या में आए आमजन ने मुख्यमंत्री भजनलाल शर्मा के साथ फूलों व प्राकृतिक रंगों से होली का उत्सव मनाया।

इस पावन पर्व पर ब्रज से लेकर शेखावाटी तक की होली के विभिन्न रूप देखने को मिले। ब्रज से आए भारतीय कला संस्थान के कलाकारों एवं भजन मंडली ने गायन और नृत्य के साथ समां बांधा। वहीं, शेखावाटी के फतेहपुर की गो वत्स फाग मंडली के कलाकारों ने



मुख्यमंत्री भजनलाल शर्मा ने बुधवार को मुख्यमंत्री निवास पर प्रदेश भर से हजारों लोगों के साथ होली का त्योहार मनाया। इस अवसर पर उन्होंने आमजन को गुलाल लगाया और फूलों की वर्षा कर सभी का अभिनन्दन किया।

चंग के साथ धमाल मचाया। मुख्यमंत्री ने भी कलाकारों के बीच जाकर फाल्गुन के गीतों में साथ निभाया। बच्चे हों, बूढ़े हों, महिला हों या जवान, सभी में मुख्यमंत्री के साथ होली खेलने को लेकर असल ही उत्साह नजर आया।

मुख्यमंत्री ने प्रदेशवासियों को

हार्दिक बधाई और शुभकामनाएं देते हुए कहा कि रंगों के इस त्योहार पर सभी को कटुता भुलाकर खुशियों के साथ जीवन बिताने का संकल्प लेना चाहिए।

इस अवसर पर उप मुख्यमंत्री दिया कुमारी, डॉ. प्रेमचंद बैरवा, राज्यसभा सांसद मदन राठीड़, मंजू शर्मा,

विधायक कुलदीप धनखड़, गोपाल शर्मा सहित, अन्य सांसद, विधायक, पूर्व सांसद, पूर्व विधायक सहित अन्य जनप्रतिनिधिगण, अधिकारीगण एवं जैसलमेर से धौलपुर और हनुमानगढ़ से बांसवाड़ा सहित, प्रदेश के विभिन्न जिलों से बड़ी संख्या में आमजन उपस्थित थे।

वरिष्ठ ...

(प्रथम पृष्ठ का शेष)

संपादक के रूप में उनके योगदान की विरासत संदेव याद रखी जाएगी।”

वरिष्ठ कांग्रेस नेता शशि थरुर ने उन्हें “पत्रकारिता का दिग्गज” बताते हुए श्रद्धांजलि दी। उन्होंने कहा, “पद्म भूषण, पूर्व राज्यसभा सांसद, संपादक, भारत के पूर्व प्रधानमंत्री के मीडिया सलाहकार और डेनमार्क में भारत के पूर्व राजदूत, एच के दुआ के आज दोपहर 88 वर्ष की आयु में शांतिपूर्वक निधन के समाचार से शोक-संतप्त हूँ।”

कांग्रेस सांसद मनीष तिवारी ने भी उनके निधन पर दुःख जताया और दबाव के समय में भी उनकी निष्पक्षता और दृढ़ता की सराहना की।

उन्होंने ‘एक्स’ पर लिखा, “एच. के. दुआ के निधन का समाचार दुःख है। वे उस दौर के संपादक थे, जब संपादक होना वास्तव में मायने रखता था।”

महाराष्ट्र में भाजपा ने राज्यसभा चुनाव के लिए चार प्रत्याशी घोषित किए

नई दिल्ली, 04 मार्च। भारतीय जनता पार्टी (भाजपा) ने महाराष्ट्र समेत 10 राज्यों की 37 राज्यसभा सीटों पर होने वाले चुनाव के लिए चार उम्मीदवारों की दूसरी सूची बुधवार को जारी की। इसमें सामाजिक न्याय एवं अधिकारिता राज्यमंत्री एवं आरपीआई (ए) के प्रमुख रामदास अडगवले और भाजपा महासचिव विनोद तावड़े के नाम शामिल हैं, जिनको महाराष्ट्र से उम्मीदवार बनाया गया है।

विदेश मंत्रालय ने प. एशिया में भारतीय नागरिकों के लिए कंट्रोल रूम बनाया

नई दिल्ली, 04 मार्च। पश्चिम एशिया में बढ़ ते संकट को देखते हुए विदेश मंत्रालय (एमईए) ने वहां रहने वाले प्रभावित भारतीय नागरिकों के लिए एक नियंत्रण कक्ष स्थापित किया है।

विदेश मंत्रालय के आधिकारिक प्रवक्ता रणधीर जायसवाल ने बुधवार को बताया कि पश्चिम एशिया में बढ़ ते संकट को देखते हुए विदेश मंत्रालय (एमईए) ने एक कंट्रोल रूम बनाया है।

■ इस क्षेत्र में करीब एक करोड़ भारतीय रहते हैं व इनकी सुरक्षा भारत सरकार की सर्वोच्च प्राथमिकता है।

इसका मकसद वहां रहने वाले प्रभावित लोगों की मदद करना है। मंत्रालय ने कहा कि पश्चिम एशिया में लगभग 1 करोड़ भारतीय रहते हैं और उनकी सुरक्षा एवं कल्याण नई दिल्ली के लिए सर्वोच्च प्राथमिकता है। रणधीर जायसवाल ने कहा कि भारत सरकार ने हेल्पलाइन नंबर भी जारी किए हैं।

रणधीर जायसवाल ने कहा कि पश्चिम एशिया और खाड़ी क्षेत्र की मौजूदा स्थिति को देखते हुए विदेश मंत्रालय में एक स्पेशल कंट्रोल रूम बनाया गया है। इस कंट्रोल रूम से लोग सुबह 9 बजे से रात 9 बजे तक इन नंबरों पर संपर्क कर सकते हैं, जिसका टोल फ्री नंबर इस प्रकार 1800118797, 91 11 2301 2113, 91 11 2301 4104 और 91 11 2301 7905 है।

कतर ने भारत को गैस आपूर्ति में 40 प्रतिशत की कटौती की

ईरान द्वारा अमेरिकी ठिकानों पर किए जा रहे हमले के कारण कतर ने यह कदम उठाया है

नई दिल्ली, 04 मार्च। अमेरिका-इज़रायल की ईरान के साथ जारी जंग का असर अब भारत समेत, दुनिया के अन्य देशों पर दिखने लगा है। खाड़ी देशों में अमेरिकी सैन्य ठिकानों पर किए जा रहे ईरान के जवाबी हमलों को देखते हुए कतर ने भारत को प्राकृतिक गैस की आपूर्ति में 40 प्रतिशत कटौती का फैसला किया है।

भारत को प्राकृतिक गैस के सबसे बड़े सप्लायर कतर ने ईरानी ड्रोन हमले के बाद उत्पादन रुकने के कारण, एलएनजी (लिक्विफाइड नेचुरल गैस) की आपूर्ति पर फोर्स मैज्योर (अपरिहार्य

भारत और चीन ने खामनेई ...

(प्रथम पृष्ठ का शेष)

कहा कि पश्चिम एशिया (मध्य पूर्व) की स्थिति अत्यंत चिंताजनक है। कनाडा के प्रधानमंत्री मार्क कार्नो के साथ संयुक्त प्रेस वार्ता में उन्होंने कहा, “भारत शांति और स्थिरता के पक्ष में है।”

उन्होंने कहा, “भारत हमेशा ऐसे विवादों के समाधान के लिए संवाद और कूटनीति की वकालत करता रहा है”, और इस प्रकार संघर्षों के शांतिपूर्ण समाधान पर नई दिल्ली की पुरानी नीति को दोहराया।

वैश्विक प्रतिक्रियाओं के

सर्वेक्षण से एक स्पष्ट रूझान सामने आता है। किसी भी जी-7 लोकतंत्र ने शोक संदेश जारी नहीं किया। अमेरिकी राष्ट्रपति डॉनल्ड ट्रम्प ने खामेनेई को “इतिहास के सबसे दुष्ट लोगों में से एक” बताया।

इज़रायल के प्रधानमंत्री बेंजामिन नेतन्याहू ने कहा, “47 वर्षों तक इस शासन ने इज़रायल की मौत का नारा लगाया। न्याय हो गया है।”

अर्जेंटीना के राष्ट्रपति जेवियर मिली ने उन्हें “सबसे दुष्ट, हिंसक और क्रूर व्यक्तियों में से एक” बताया।

पूर्व विदेश मंत्री ...

(प्रथम पृष्ठ का शेष)

खिलाफ पेश करना चाहता था।

मुद्दा कश्मीर में मानवाधिकार उल्लंघन का था और आरोप लगाए जा रहे थे कि भारत सरकार और भारतीय सेना कश्मीरियों पर अत्याचार कर रही है। मामला तब गंभीर हो गया, जब लगभग सभी मुस्लिम देशों ने पाकिस्तान के प्रस्ताव का समर्थन करने पर सहमति जता दी।

हरियत नेताओं ने दिल्ली आकर ईरानी राजदूत से मुलाकात की और समर्थन मांगा। राजदूत ने अपनी सरकार से बात करने का आश्वासन दिया।

इसी बीच चिंतित प्रधानमंत्री पीवी नरसिम्हाराव ने महसूस किया कि भारत की प्रतिष्ठा दांव पर है और तत्काल कूटनीतिक हस्तक्षेप आवश्यक है। उस समय विदेश मंत्री राजा दिनेश सिंह गंभीर रूप से बीमार थे और अस्पताल में भर्ती थे। उन्हें अस्पताल से व्हीलचेयर पर बाहर लाया गया और प्रधानमंत्री पीवी नरसिम्हाराव का एक पत्र लेकर 72 घंटे की यात्रा पर ईरान भेजा गया।

वे ईरान पहुँचे, और वहाँ के विदेश मंत्री से मुलाकात की और अपनी यात्रा की तात्कालिकता समझाई। राजा दिनेश सिंह को प्रतीक्षा करने के लिए कहा गया। इसके बाद ईरान के सर्वोच्च नेतृत्व की एक आपात बैठक हुई।

बैठक के बाद गंभीर रूप से बीमार दिनेश सिंह यह शुभ समाचार लेकर नई दिल्ली लौटे कि ईरान, पाकिस्तान के

एसओजी ने 2 1 हजार के इनामी डमी परीक्षार्थी को गिरफ्तार किया

आरोपी ने 2023 की सहायक अभियंता (सिविल) परीक्षा में डमी परीक्षार्थी के रूप में परीक्षा दी थी

■ आरोपी गुरदीप दास पर हरियाणा व राजस्थान में सात अपराधिक मामले दर्ज हैं। पूर्व में भी वह विभिन्न परीक्षाओं में डमी के रूप में बैठने के मामलों में लिप्त पाया गया है।

गिरफ्तार किया।

प्रारंभिक पृष्ठताछ में सामने आया है कि आरोपी गुरदीप दास ने ब्यूट्यू डिवाइस के माध्यम से बाहरी सहायता प्राप्त कर परीक्षा दिलवाई और मूल अभ्यर्थी को अनुचित लाभ पहुंचाया। चौंकाने वाली बात यह है कि गुरदीप दास के पास कोई इंजीनियरिंग डिग्री नहीं है और वह मात्र 1 2वीं पास है। इसके बावजूद परीक्षा में उसकी सफलता ने पेपर लीक की आशंका भी गहराई है, जिसकी जांच की जा रही है। जांच में यह भी सामने आया कि मूल अभ्यर्थी इंद्राज सिंह के पास इलेक्ट्रिकल इंजीनियरिंग की डिग्री होने के बावजूद उसने सिविल अभियंता पद के लिए आवेदन किया और डमी परीक्षार्थी के माध्यम से परीक्षा उत्तीर्ण कर सरकारी सेवा प्राप्त करने का प्रयास किया।

अब तक इस प्रकरण में एक मूल अभ्यर्थी, एक डमी परीक्षार्थी और दो

सहयोगियों सहित कुल चार आरोपियों को गिरफ्तार किया जा चुका है।

एसओजी के अनुसार आरोपी गुरदीप दास के खिलाफ हरियाणा और राजस्थान में कुल सात अपराधिक मामले दर्ज हैं। पूर्व में भी वह विभिन्न परीक्षाओं में डमी के रूप में बैठने के मामलों में लिप्त पाया गया है।इस मामले में पेपर लीक और ब्यूट्यू नेटवर्क से जुड़े अन्य आरोपियों के संबंध में विकसृत पूछताछ जारी है। एसओजी का कहना है कि पूरे नेटवर्क का पर्दाफाश कर कठोर कार्रवाई की जाएगी।

एमवीए ने ...

(प्रथम पृष्ठ का शेष)

संयुक्त उम्मीदवार बनाए जाने की सहमति दी है। सुप्रिया सुले ने बताया कि शरद पवार कल राज्यसभा के लिए अपना नामांकन भरेंगे और महाविक्सा अघाड़ी को मजबूत बनाने के लिए काम करेंगे। सुप्रिया सुले ने यह भी कहा कि वे इस सिलसिले में मंगलवार को शिवसेना यूबीटी के अध्यक्ष उद्धव ठाकरे से मिली थीं और उद्धव ठाकरे ने भी शरद पवार को समर्थन दिया है। सुप्रिया सुले ने उद्धव ठाकरे का भी आभार व्यक्त किया है।

प्रदेश कांग्रेस अध्यक्ष हर्षवर्धन सपकाल ने कहा कि शरद पवार हमारे वरिष्ठ नेता हैं और इसी वजह से पार्टी ने पवार को समर्थन दिया है।

कतर ने भारत को गैस आपूर्ति में 40 प्रतिशत की कटौती की

■ भारत कुल 2.7 करोड़ टन प्राकृतिक गैस का आयात करता है, इसमें से 40 प्रतिशत की आपूर्ति कतर से होती है।

परिस्थिति) घोषित कर दिया है। सूत्रों के अनुसार, इस बाधा के चलते भारतीय उद्योगों को मिलने वाली गैस आपूर्ति में 10 से 40 प्रतिशत तक कटौती की गई है। कतर हर साल भारत की ओर से आयात की जाने वाली करीब 2.7 करोड़ टन एलएनजी में से लगभग 40 प्रतिशत सप्लाई करता है।

सूत्रों के मुताबिक, गैस आयातक

पेट्रोनेट एलएनजी लिमिटेड ने गैस मार्केटिंग कंपनियों को सूचित किया है कि ईरान की ओर से खाड़ी देशों पर हमले जारी रहने के कारण कतर में एलएनजी उत्पादन ठप हो गया है। इन हमलों के कारण होर्मुज जलडमरूमध्य से तेल और एलएनजी की ढुलाई लगभग रुक गई है, जिससे वैश्विक ऊर्जा कीमतों में तेजी आई है और बोमा

व शिपिंग लागत भी बढ़ गई है। ईरान इस महत्वपूर्ण समुद्री मार्ग को नियंत्रित करता है, जहां से भारत के लगभग 50 प्रतिशत कच्चे तेल और 54 प्रतिशत एलएनजी आयात गुजरते हैं।

पेट्रोनेट के पास कतर से सालाना 85 लाख टन एलएनजी खरीदने का दीर्घकालिक अनुबंध है। इसके अलावा, वह हाजिर बाजार से भी कतर की एलएनजी खरीदती है।

पेट्रोनेट के अलावा, आईओसी जैसी कंपनियों के संयुक्त अरब अमीरात (यूएई) के साथ भी एलएनजी आयात अनुबंध है।

दुबई एयरपोर्ट पर ...

(प्रथम पृष्ठ का शेष)

है, जिससे एयरलाइंस को उड़ानों का मार्ग बदलने या पूरी तरह संचालन निर्र्बित करने के लिए मजबूर होना पड़ा है। इसका प्रभाव तत्काल और गंभीर रहा है। यूरोप, एशिया और

भारत से आने-जाने वाली कई उड़ानें या तो बीच रास्ते में रद्द कर दी गईं या घंटों हवा में रहने के बाद वापस लौटा दी गईं। हजारों यात्रियों की यात्राएं अचानक बीच में ही रोक दी गईं।

दुबई का हवाई अड्डा, जो सामान्यतः चौबीसों घंटे अत्यंत सुव्यवस्थित संचालन के लिए जाना

जाता है, अब असाधारण प्रतिबंधों का सामना कर रहा है। हवाई क्षेत्र तक पहुँच गंभीर रूप से सीमित होने के कारण, आगमन और प्रस्थान दोनों ऐतिहासिक रूप से निम्न स्तर पर आ गए हैं।

2 मार्च 2026 के आँकड़े स्थिति की गंभीरता को दर्शाते हैं। फ्लाइटट्रेडर 24 के अनुसार, उस दिन दुबई अंतर्राष्ट्रीय हवाई अड्डे पर कुल मिलाकर केवल 20 विमानों का ही संचालन हुआ, 16 विमानों ने उड़ान भरी थी और 4 विमान हवाई अड्डे पर उतरे थे।

क्या विश्व तीसरे विश्व ...

इसलिए शुरू नहीं हुआ था कि नेता विश्व युद्ध चाहते थे; वह इसलिए फैल गया, क्योंकि गठबंधनों, सैनिक तैयारियों और जवाबी कार्रवाइयों ने हालात को नियंत्रण से बाहर कर दिया। वर्तमान स्थिति में खतरा यह है कि कहीं कोई भटकी हुई मिसाइल बड़ी संख्या में अमेरिकी सैनिकों को नुकसान पहुंचा दे, खाड़ी क्षेत्र के किसी महत्वपूर्ण ढाँचे पर हमला क्षेत्रीय देशों को पूरी तरह युद्ध में खींच ले, या होर्मुज जलडमरूमध्य में नौसैनिक टकराव बड़े समुद्री संघर्ष में बदल जाए। जब राष्ट्रीय प्रतिष्ठा और घरेलू राजनीति जुड़ जाती है, तो तनाव बहुत तेजी से बढ़ सकता है।

स्थिति को नियंत्रित रखने वाला एक और कारण है, एक-दूसरे पर आर्थिक निर्भरता। लंबा वैश्विक युद्ध तेल आपूर्ति, व्यापार मार्गों और वित्तीय बाजारों को बुरी तरह प्रभावित करेगा। अमेरिका और चीन सहित, बड़ी शक्तियाँ आर्थिक रूप से एक-दूसरे से गहराई से जुड़ी हुई हैं।, सीधे बड़ी शक्तियों के युद्ध तक नहीं पहुँचा। आज की अंतरराष्ट्रीय व्यवस्था, गहरी दुश्मनी के बावजूद, एक प्रकार के ब्रेक का काम करती है।

तो क्या हम तीसरे विश्व युद्ध की ओर बढ़ रहे हैं? अभी की स्थिति में यह लड़ाई गंभीर क्षेत्रीय युद्ध बनी हुई है, जिसके वैश्विक आर्थिक प्रभाव तो हैं, लेकिन यह कई गुटों के बीच होने वाला वैश्विक सैन्य टकराव नहीं है। तनाव

